

مدونا عبد القیوم حقانی

قسط ۱۱  
بہ سلسلہ ”ارباب علم و کمال اور پیشہ رزق حلال“

# مرزوقوں کے طبقہ سے تعلق رکھنے والے ارباب فضل و کمال

## علامہ سمعانی سے ملاقات

علامہ عبدالحکیم سمعانیؒ سے ہماری گذشتہ دس کتابی ملاقاتیں نہایت مفید رہیں۔ اور کسی کو فائدہ پہنچا یا نہیں، خود مجھے ذاتی طور پر بے حد نفع ہوا۔ اسلاف کی عظمت، اکابر کی محبت، اسلام کی صداقت، کسب معاش میں رزق حلال، اپنے ہاتھ پاؤں کی کمائی، امیر وں اور سرمایہ داروں سے بے نیازی، اعتماد علی اللہ، احقاق حق، علا کلمۃ اللہ اور خدمت دین، عملاء سبھی علماء اور شعوری طور پر ان کی واقعیت اور اس کے نتیجے میں ٹھوس ثمرات کے ترغیب کا یقین بن گیا ہے۔ والحمد للہ علی ذالک۔

کل کی مجلس سمعانیؒ میں خانہ ی، آج استفادہ کا پیش خیمہ بنی، محبوب کا جمال فطری ہو اس کی ادائیں تصنع سے پاک ہوں اس کے مزاج میں وفا کا نمبر ہو۔ اس کی طبیعت میں حسن لطافت اور شفقت و محبت ہو تو محبین بھی صادقین ملتے ہیں اور آنے والے دام محبت میں ایسے گزرتا رہتے ہیں کہ زلف محبت سے غلغلہ اور واپس جانے کا نام بھی نہیں لیتے۔ میرے ایک عسکری اختر عظم نے غالباً ایسے ہی موقعہ کے لئے کہا تھا کہ

بے ارادہ جب انجمن میری نگاہ تیری طرف  
تیرے دام زلف میں اٹکی، اٹک کر رہ گئی  
کیا کہ دل میں لاکھ روکوں تب بھی یہ رکتی نہیں  
میری جسم و جان بہت دن سے ہی تیری رہ گئی  
ہمیں بھی علامہ سمعانیؒ کی بے پناہ علمی شفقتوں، مطالعاتی ضیافتوں اور روحانی توجہ و عنایتوں نے کچھ ایسا مائل بہ سماعت کر دیا ہے کہ اپنے اس خاص موضوع میں علامہ سمعانیؒ کے ارشادات عرفانی کے مطالعہ و سماعت کے بغیر کسی دوسری جانب نہ تو نظر اٹھتی ہے اور نہ کان کسی دوسری آواز پر سماعت کے لئے تیار ہوتے ہیں ع  
تو مجھ کو بھری ہزیم میں تنہا نظر آیا

یہی طبیعت کی مجبوری تھی اور کچھ ذوق کی کارستانی۔ اور کچھ شوق مطالعہ کی جولانی کہ آج پھر سے علامہ سمعانیؒ کی الانساب پر دستک دی بتاریخ کے ابواب کھل کھل کر سامنے آتے گئے۔ کئی دور دیکھے، کئی حکومتیں دیکھیں، چشم تصور میں مسلمانوں کے عروج و زوال کی داستان ورق و رق بن کر سامنے آتی گئی۔ عروج کے پس منظر اور ادبار کے

وجوہات پر غور و فکر کی صلاحیتیں ضرورت ہوئیں۔ ۱۲۰۶ صفحات کی الانساب تاریخ کی انسائیکلو پیڈیا اپنے موضوع کی دائرۃ المعارف ہے۔ آج ورق انتشار کسی ایک جگہ پر نظر کب جمتی تھی۔ ایک سے ایک بہتر تھا۔ انتخاب مشکل تھا کچھ طبیعت کی بھی مجبوری تھی اور کچھ تقدیر کی موافقت بھی یہی تھی کہ آج ساری کتاب پر چٹتی نظر پڑ جائے۔ شاید فائدہ زیادہ ہو۔ جی ہاں! آج ایک فائدہ حاصل ہوا اور بہت بڑا فائدہ، آج علماء کی عظمت، اہل علم کی ضرورت و اہمیت، کائنات کی واضح اور روشن واقعی حقیقت بن کر سامنے نکھر نکھر کر آتی رہی۔ اور شاہد قارئین بھی اس میں میرے ساتھ شریک ہو جائیں۔

سب جانتے ہیں اور کسی کو بھی اس حقیقت سے انکار نہیں کہ ہر قوم کی تعمیر حیات، اخلاقی اور روحانی اساس پر اٹھائی جاتی ہے یہ اساس متزلزل ہو جائے تو آلات حرب کی فراوانی اور افواج کی کثرت اسے زوال سے نہیں بچا سکتی علم و عمل، تعلق مع اللہ، اخلاص و عبودیت، اعتماد علی اللہ۔ رزق حلال اور اس سے پیدا ہونے والا خون ایک ایسی مہیب قوت ہے جو وقت پڑنے پر طوفانوں، بجلیوں اور آسمانی لشکروں کو بھی امداد کے لئے بلا سکتی ہے۔ یہ قوت صرف پاکیزہ اخلاق، آسمانی علم، قرآنی نظام، دینی خدمت، انسانی بہمدردی، کسب معاش میں رزق حلال اور غصہ بندگی و عبادت سے حاصل ہوتی ہے۔ مسلم فرماں رواؤں نے اپنی اپنی قلم رووں میں نظام علم و عمل اور نظام اسلام کے ترک دینے سے اس پر اصرار اور عجز آفرین قوت کے ذخائر کم کر دیے۔ سلاطین علم و تقویٰ کے عظیم فلسفے سے غافل ہو گئے اور اس نظام کے قیام و استحکام کی افادیت کے بڑی حد تک منکر ہو گئے۔ حالاں کہ اسلام ایک ایسا ہمہ گیر نظام ہے جو انفرادی اور اجتماعی زندگی کے ہر پہلو پر اثر انداز ہے کسی فرد کی اصلاح مقصود ہو یا عائلی زندگی میں سکون، جماعت کا نظام سیاست ہو یا شعبہ معاشیات، بین الاقوامی روابط ہوں یا بین المللی تعلقات، اسلام کے پاس ایسی روش ہدایات موجود ہیں جو امن عالم کی کفیل اور معاشرتی توازن کی ضامن ہیں بالفاظ دیگر اسلام ان تمام اصول و ضوابط کا مجموعہ ہے جو انفرادی اور ملی زندگی کی تنظیم کرتے ہیں۔

حضور اقدس صلی اللہ علیہ وسلم اور خلفاء راشدین پورے اسلام کا مظہر تھے اور آپ کے بعد آپ کے ورثا حضرات علماء ہیں جن کی مساعی و عننت، جن کی تعب و جدوجہد، جن کی شب بیداری اور مشقت تحصیل و حفاظت علم، کسب معاش اور رزق حلال، اور مکاری کاوشوں اور اعمال صالحہ سے مسلمانوں کی انفرادی زندگی جو حیات ملی کی آئینہ دار بھی ہے محفوظ چلی آرہی ہے اور اجتماعی زندگی بھی کہ یہی علماء اور نبی کے ورثا باپ، بیٹا، بھائی، ہمسایہ اور شہری ہونے کے علاوہ صدر ریاست، کماندار، تاحصی مفتی، جج، معلم، مادی اور مرشد بھی تھے۔ وہ افراد تھے۔ لیکن ملت میں گم، قطرہ دریا میں مل جائے تو اس کی انفرادیت ختم ہو جاتی ہے۔

علم اور عمل صالح، تقویٰ اور للہیت اور خلوص سے خدمت اسلام وہ واحد نظام ہے جو انسان کو پستیوں

سے اٹھا کر گردوں نشیں بناتا اور اسے رفعت و عظمت اور جمال و کمال عطا کرتا ہے۔

یہ مال و دولت و دنیا یہ رشتہ و پیوند

بتان وہم و گماں لا الہ الا اللہ

اہل اسلام کو اپنے علماء، فقہاء، مجتہدین، مفسرین، اساتذہ علم، طلبہ دین کا شکر گزار ہونا چاہیے جنہوں نے ہر حال میں قوم کی بے مہری، ناقدری بلکہ استہزار اور تصنیع کے باوجود اسلام کے نظام علم و تدریس، اسلام کے نظام عمل و تبلیغ اور اسلام کے نظام بندگی و عبادت کو قائم رکھا، محنت مزدوری کی، بوریاں اٹھائیں۔ قلیوں کا کام کیا۔ سڑکوں پر کدالیں چلائیں۔ اینٹیں اٹھائیں۔ گارا کیا۔ مگر خدمت علم و دانش دین کے کام کو کسی معاذ حق کے بغیر محض فی سبیل اللہ ادا کیا۔ اور الحمد للہ کہ یہ سلسلہ تا مہوز جاری ہے۔ یہ علماء ہی ہیں جنہوں نے اسلامی اقدار کو زندہ رکھا ہوا ہے۔ اور قوم کے سامنے سادگی، قناعت اور خدمت خلق کا اعلیٰ نمونہ پیش کر رہے ہیں۔ اقبال مرحوم نے اپنے ہی باکمال لوگوں کے لئے کہا تھا۔

ہر لحظہ ہے مومن کی نئی شان نئی آن

گفتار میں کردار میں اللہ کی برہان

فہاری و غفاری و قدوس و جبروت

یہ چار عناصر ہوں تو بنتا ہے مسلمان

ہمسایہ جبریل امین بسندہ خاکی

ہے اس کا شہین نہ بخارا نہ بخشاں

قدرت کے نقاصد کے عیار اس کے اراک

دنیا میں بھی میزان، قیامت میں بھی میزان

جس سے جگر لالہ میں ٹھنڈا ہو وہ شبنم

دیراؤں کے دل جس سے وصل جائیں طوفان

بات لمبی ہو گئی۔ آخر جذبات میں حضرت سمعانیؒ کی الانساب اتنا بھی اثر نہ کرے تو کیا کرے۔ مطالعاتی ملاقات میں آج علامہ سمعانی نے الانساب کا ورق ۴۷، اکھول دیا۔ شہ سرخی یا گفتگو کا عنوان حمال تھا۔ حمال عربی میں ان لوگوں کو کہتے ہیں جو دوسروں کا سامان اور بوتھ لے آتے اور لے جاتے ہیں۔ اور لوگوں کا مال و اسباب ایک جگہ سے دوسری جگہ پر اجرت اور مزدوری پر پہنچاتے ہیں۔ علامہ سمعانی نے آج پھر حسب سابق ایک طویل فہرست ایسے علماء، فضلاء، مشائخ۔ ائمہ وقت، محدثین و مفسرین کی سنائی جنہوں نے علم دین کی باربرداری۔ اخلاص و لہیت کی مزدوری پر کی ہے۔ اور علوم نبوت کی امانت کا بار اپنے سروں پر کر دینا کے گوشے گوشے میں پہنچا ہے۔ آج کے تذکرہ میں سر فہرست مشکان حمال تابعی کا ذکر خیر چھیڑا تو ارشاد فرمایا۔

مشکان حمال ہیں۔ بار برداری کا کام کرتے تھے۔ مزدور تھے۔ قلی تھے۔ ان کی پیٹھ لوگوں کا مال اٹھاتی اور پیٹ کا کام کرتی۔ مگر ان کا دل علم نبوت کا مخزن تھا۔ فقر و فاقہ غربت و افلاس تحصیل علم کی راہ میں دیوار نہ بن سکا۔ ان کا اخلاص اور طلب صادق تھی کہ حضرت ابوذر غفاری رضی اللہ عنہ جیسے حلیل القدر صحابی نے علوم نبوت ان کے دامن طلب

میں انہیں دیئے۔ ان کی زندگی کا سب سے بڑا جوہر اخلاص تھا جس نے ان کا نام روشن کر دیا ان کی علمی و دینی زندگی کی تعمیر میں اخلاص کا عامل سب سے زیادہ محرک زندہ آتما ہے۔ اخلاص ہی نے ان کو دوام بخشا ہے۔ اور ان کے افواض اور فیوضات و برکات کو چہار دانگ عالم میں پھیلا دیا ہے۔

علامہ سمعانی نے ارشاد فرمایا:-

ابو موسیٰ ہارون بن عبد اللہ حمال بھی بہت بڑے عالم، عابد، محدث اور کامیاب استاذ تھے۔ اوائل میں ہزاری کا کام کیا، کپڑے کی تجارت کی مگر بعد میں یہ کام چھوڑ دیا۔ اور لوگوں کا سامان اور سیلاب ایک جگہ سے دوسری جگہ پہنچانے کی مزدوری اور باربرداری کا پیشہ اختیار کر لیا اس سے جو اجرت ملتی خود اپنا اور بال بچوں کا پیٹ پالتے تھے مگر سرمایہ داروں کی بلند عمارتوں اور بڑی بڑی ڈیوڑھیوں کی طرف کبھی آنکھ اٹھا کر نہ دیکھا۔

علم و فضل اور ذہانت و ذکاوت کی فطری دولت سے اللہ تعالیٰ نے مال مال کر دیا تھا۔ ان کی عظمتیں اس قدر بڑھیں کہ اپنے اور انصار سب اس کے قائل تھے۔ وجہ صرف یہ تھی کہ ان کی پشت پر اخلاص کی ایسی زبردست قوت کار فرما تھی جس نے قیامت تک ان کو زندہ و جاوید بنا دیا۔ ان کے اساتذہ میں اکابر اہل علم حضرت سفیان بن عیینہ سیار بن حاتم، معن بن عیسیٰ، رواج بن عمارہ، ابو عاصم، ابو عامر غفدی کے نام زیادہ مشہور ہیں۔ امام حرابی ان ہی صداقت اور سچائی کے بارہ میں فرمایا کرتے تھے کہ اگر بالفرض جھوٹ بولنا حلال اور جائز ہوتا تب بھی وہ ہرگز جھوٹ بولنے کے لئے آمادہ نہ ہوتے۔

ابو عمران موسیٰ حمال، ابو موسیٰ ہارون حمال کے فرزند ارجمند، بڑے عالم، نمازی و مجاہد اور حدیث کے امام تھے۔ اپنے والد کے صحیح جانشین اور وارث تھے۔ حمالی کا پیشہ تھا۔ مگر ایشار و قربانی اور بلند عزمی نے ان کو بلند مقام عطا فرمایا۔ ان کی عزیمت اور اولو العزمی نے غربت و افلاس، ناداری و خواری اور فقر و مزدوری اور حمالی کے باوجود انہیں آسمان علم کے ثریا تک پہنچا دیا۔ اور واقعہ بھی یہ ہے کہ اگر یہ صفت کسی ادارہ یا قوم میں پیدا ہو جاتی ہے تو دنیا اس کے سامنے جھک جاتی ہے۔ اور اس کی بالادستی کو ماننے پر مجبور ہو جاتی ہے۔ شعبان ۲۹۴ ھ میں موصوف اس دار فانی سے عازم اقلیم عدم ہوئے۔

تیسرے نمبر پر علامہ سمعانی نے رافع بن علی حمال کا تذکرہ فرمایا۔ موصوف باکمال عالم اور عظیم فقیہ تھے اور سب سے بڑا اعزاز یہ تھا کہ جارا اللہ تھے۔ کعبۃ اللہ کے جواریں زندگی گزارتے تھے۔ زندگی کا اکثر حصہ مکہ مکرمہ زادھا اللہ شرفاً میں گزارا۔ مزدوری اور حمالی کے باوجود علم و فضل کی نعمت عظمیٰ پر فائز ہوئے۔ وجہ یہ تھی کہ انہوں نے طالب علمی کے زمانہ ہی میں خود کو علم پر عمل، عطائے علم پر شکر و امتنان کا عادی بنا دیا تھا۔ اس مسئلہ میں ان کے قدم انبیاء عظام اور اولیاء کرام کے نقش قدم پر تھے۔ اپنے اخلاق کو اپنے اساتذہ کے اخلاق میں ڈھال دیا تھا۔

صبر و زہد اور قناعت ان کی زندگی کا سب سے بڑا سرمایہ تھا۔ طالب علمی کے زمانہ ہی سے ان کے اخلاق و آداب ان کے طور و طریقہ ان کا رہن سہن، سب سنت رسول میں ڈھل چکا تھا۔ انہوں نے تعلیم کے شروع کرنے سے پہلے اپنے مقاصد اور مقام کو پہچان لیا تھا۔ جب تحصیل علم کی راہ میں نکلے تو پڑھنے اور علمی استعداد بنانے اور اس میں نکھار پیدا کرنے میں لگے رہے۔ اسے مقصود اور نصب العین بنایا۔ اور اس کے علاوہ وہ سری طرف نگاہ اٹھا کر بھی نہ دیکھا۔

آپ خود بھی رجال اللہ سے تھے اور رجال کار کی تربیت پر توجہ بھی دیتے تھے۔ چنانچہ ابواسحق شیرازی اور ابوبلی فرار نے آپ سے فیض صحبت آپ سے شرف تلمذ آپ کی خدمت و معیت اور آپ سے عقیدت و اطاعت کی بدولت فقہ اور حدیث میں امامت کا مقام پایا۔ اور استاذ کا یہ حال تھا کہ خود حوالی کرتے تھے مزدوری کرتے تھے۔ اپنے اور اپنے بچوں کا پیٹ کاٹ کر اپنے دونوں مذکورہ لائق تلامذہ کے لئے بھی اس میں حصہ رکھ لیتے تھے۔ اور انہیں فکر معاش سے بے فکر رکھ کر ایک سوئی اور ایک جہتی سے تحصیل علم میں مگن رکھتے تھے۔

خلاصہ یہ کہ پیشہ کوئی معیوب نہیں، کوئی طعن نہیں کوئی ملامت نہیں عزت ہے، علم کی رفعت اور اس کے بقا و تحفظ کا ذریعہ ہے۔ رضائے خدا اور رزق حلال کا بہترین وسیلہ۔

بقیہ ۴۴

اس لئے مدینہ کے مدعیوں کا بھی حشر یہی ہے۔ یزیدیوں کی بربادی ہوئی۔ واقعہ حرہ میں انصار زادوں کو ناکامی ہوئی۔ نفس زکیہ اور دوسرے سادات ناکام ہوئے۔ کیونکہ ان مدعیوں نے حرم کے امن و امان کو خاک و خون میں لیتھڑا۔ شریف حسین اور اس کی اولاد کی ناکامی تمہاری آنکھوں کے سامنے ہے۔

سہ زمین حرم دارالسلطنت نہیں بن سکتی | تم نے ایک ایک کر کے پڑھا کہ ارض حرم صرف عبادت گزاری کا گھر ہے وہ تمام دنیائے اسلام کی ملکیت ہے۔ وہ دارالامن ہے۔ یہاں ظالم سزا پایا ہوگا۔ اس کا لازمی نتیجہ یہ ہے کہ یہ سہ زمین بادشاہیوں اور فوج کشیوں کے لئے نہیں ہے۔ یہ بناوٹوں اور فسادوں کا کام نہیں ہے۔ یہ سازشوں اور چال بازیوں کی کہیں گاہ نہیں ہے۔ اور اس کو یقین جانو کہ ملک کا دارالسلطنت جس کی تعمیر فتنوں اور جنگاؤں سے اور جس کی بنا خونریزیوں اور سفایکوں سے ہوتی ہے۔ ارض اقدس کو اس سے پاک اور میرا ہونا چاہئے۔ آنحضرت صلی اللہ علیہ وسلم، ابوبکر صدیقؓ، عمرؓ، روق اور عثمان غنیؓ، ان میں سے کون تھا جو اپنے آبائی وطن کا شیدائہ تھا تاہم کسی نے بھی اس ملک کو سیاست کا یا ریچہ نہیں بنایا۔ اور ملک دارالخلافہ مدینہ منورہ ہی کو باقی رکھا۔ حضرت عثمانؓ کے فتنے نے بھی ظاہر کر دیا کہ حرم ابراہیمی کی طرح حرم محمدی بھی سیاست گاہ اقوام بننے کے لائق نہیں چنانچہ حضرت علیؓ نے اسی بنا پر دارالخلافہ کو مدینہ منورہ سے کوفہ میں منتقل کر دیا حضرت عبداللہ بن زبیرؓ نے جب اس کے خلاف مکہ کو سیاسی مرکز بنایا تو نتیجہ یہ ہوا کہ خانہ کعبہ کی اینٹ سے اینٹ بج گئی۔

پھر کیا اے مسلمانو! ارض حرم میں بھی یہی منظر دیکھنا چاہتے ہو! فاعتبروا یا اولی الابصار

جدید ترین آٹومیٹک پلانٹ پر تیار کردہ

# UNIFOAM

## ۴



جہاں آرام کا نام آیا۔ آپ نے یونی فوم کو پایا

Stockist:

## Yusaf Sons

Babu Bazar, Rawalpindi Saddar Phone: 66754-66933-66833

تیار کردہ

# UNITED FOAM INDUSTRIES LTD.

LAHORE—PAKISTAN  
Tel: 431341, 431551